


Il-Qniepen li Ghandha r-Rotunda

minn Joseph BORG



Ir-Rotunda kif imzejna f'jum Santa Marija.

jindaqqu tajjeb flimkien. Jinstemghu jdoqqu tassew sabih u forsi isbah mis-soltu, fl-okkażjoni tal-festa titulari ta' Santa Marija kif ukoll fil-lejl tal-Milied Imqaddes.

Dari, iżjed mil-lum, lehinhom kien aktar jinstama', ghax kienu jindaqqu iżjed ta' spiss u aktar kmieni. Ilu, żgur li kien hemm iżjed min idoqqhom; mill-banda l-oħra lllum, minhabba li ż-żminijiet tbiddu, m'ghadhomx jinstemghu jdoqqu kmieni fil-ghodu. Kull waħda minnhom ghandha ddr magħha skrizzjoni bil-latin li tgħid grajjitha u x-xbihat qaddisa fuq kull waħda ma jonqsux.

'Ta' l-angli'

Naraw ftit kull waħda x'tghidilna u nibdew bil-qanpiena ż-żghira, ghax hija drawwa fil-Mosta, bhalma hi f'hafna parroċi oħra, li l-moti jibdew idoqqu biż-żghira. Però nżidu ngħidu li mhux fil-parroċi kollha huwa hekk ghax f'xi whud jibdew bil-kbira. Din tindaqq fil-moti l-aktar sollenni ta' matul is-sena. Fuqha m'hemm l-ebda skrizzjoni iżda biss, skudett b'salib finofs u b'kuruna fuqu. Ahna l-Mostin insibuha bhala 'Ta' l-Angli'. Jista' jkun li tlaqqmet hekk, ghax kienet u ghadha ddoqq fil-funerali tat-trabi, li dawn minhabba l-innoċenza tagħhom nassoċjawhom ma' l-angli. Illum, meta l-mortalità tat-trabi kważi nqerdet, qajla nisimghuha f'okkażjonijiet bhal dawn. Kienet tinstama' wkoll waqt xi 'Lawdi' li kien ikun bhala ringrazzjament

Fiz-żewġ kampnari li ghandha l-Knisja Arċipretali tal-Mosta hemm b'kollox seba' qniepen. M'humiex sett fil-veru sens tal-kelma ghax ma sarux f'salt. Saru f'medda ta' 97 sena jekk nghoddu dawk li ntirtu mill-Knisja Parrokkjali l-qadima u nistghu ngħidu wkoll li saru l-aktar minn fost il-ġbir tal-kleru u l-poplu Mosti. Fost ix-xbihat qaddisa li jidhru fuqhom, tispikka l-aktar u bir-raġun dik ta' l-Assunta, il-Patrana tal-Mostin. Ix-xbiha tagħha tidher b'sodisfazzjon fuq hamsa mill-qniepen li ghandna. Ghalkemm m'humiex sett, it-tonalità sabiha li ghandha l-qanpiena l-kbira fosthom, tiġborhom il-koll, meta tismagħhom

li xi omm kienet tkun welldet u helset b'wiċċ il-ġid. Fiz-żewġ okkażjonijiet li semmejna 'Ta' l-Angli' kienet tkun akkumpanjata minn dik 'Tal-Mewt'.

'Tal-Mewt'

Il-qanpiena li ahna nafuha bhala 'Tal-Mewt' saret mill-funditur Bormliż Ġulju Cauchi fl-1879 fil-funderija li kellu f'Bormla u gamet Lm120. Fuqha jidhru x-xbihat ta' Santa Marija u ta' San Ġuzepp. Nisimghuha kuljum iddoqq it-tokki tagħha għall-quddies kollu li jsir fil-Parroċċa, b'eċċezzjonijiet żgħar nhar ta' Hadd, u daż-żmien m'ghandniex xi ngħidu, dejjem wara s-sitta ta' fil-ghodu. Ngħidulha 'Tal-Mewt' ghax thabbar flimkien ma' oħrajn xi 'trapassjoni' jew xi funeral. Lehinha wkoll flimkien ma' dak 'Tal-Ġdida' u 'Tas-Salib' isejjhu n-nies kull fil-ghaxija għar-reċta tar-Rużarju Mqaddes.

'Il-Ġdida'

Skond l-iskrizzjoni bil-latin li tidher fuq din il-qanpiena, kien il-Kappillan Mosti Dun Franġisk Camilleri li rrestawraha minn butu, kabbarha u taha bhala rigal fl-1878. Ix-xogħol tagħha sar fil-funderija ta' l-Ahwa Ġulju Cauchi ta' Bormla. Min kif qieghed id-diskors fl-iskrizzjoni nistghu nikkonkludu li din il-

qanpiena saret minn wahda eqdem minnha li possibilment kienet tal-Knisja Parrokkjali l-qadima. Swiet ukoll Lm120 u billi kienet reġghet saret ġdida baqgħet imlaqqma bhala 'Il-Ġdida'. Idoqquha għall-quddies ta' meta tkun festa tal-'prima klassi' u tindaqq ukoll kull nhar ta' Hadd għall-quddies ta' l-ghaxra u dik tal-hdax. Sa ftit snin ilu, it-tokki tagħha kienu għadhom jinstemgħu wkoll kull meta ddoqq xi 'agunija' għal xi hadd imsieheb fl-opra tal-'Buona Morte'.

'Tas-Salib'

L-iskrizzjoni latina li hemm fuq din il-qanpiena tghidilna li kienet mogħtija bhala wegħda minn ċertu Kostanz Fenech, benefattur imsemmi ta' din l-Imqaddsa Knisja Parrokkjali u tal-poplu kollu flimkien. Hija tifkira tal-knisja l-qadima u nhadmet fil-funderija ta' l-Ahwa Triganza fl-1784. Ix-xbihat li naraw fuqha huma ta' Kristu Msallab u ta' Santa Marija. Lehinha sabih nisimghuh flimkien ma' dik 'Tal-Ġdida' waqt xi 'trapassjoni' jew meta xi hadd jghaddi għall-hajja ta' dejjem. Hadet isimha mix-xbiha ta' Ġesù Msallab fuq is-salib li tidher fuqha.

'Id-Dumnikana'

Originarjament din il-qanpiena kienet tal-Parroċċa Dumnikana ta' Portu Salvu tal-Belt Valletta. Hadet postha mal-qniepen tagħna fl-1947, meta nxtrat mingħand il-Parroċċa ta' San Duminku, wara li din il-parroċċa kienet għamlet sett ta' qniepen ġodda għand 'Taylor'. Skond ma hemm miktub fuqha, għamilha wkoll Ġulju Cauchi. Saret fl-1881 bit-thabrik ta' Patri Pawl Duminku Cauchi O.P. Ix-xbihat li hemm fuqha juru d-Duluri, San Ġużep, San Duminku u San Vinċenz Ferreri. Hadet post il-qanpiena li kellha qabilha li kienu jghidulha 'L-Antika', li dwarha jingħad li kienet il-qanpiena l-kbira tal-Knisja Parrokkjali l-qadima. Kienet miksura u kienet iddoqq biss ma' l-arloġġ biex turi s-sieghat. Dan ix-xogħol, issa qed tagħmlu 'Id-Dumnikana' li ddoqq wara 'Il-Ġdida' li tindika l-kwarti. 'Id-Dumnikana' tindaqq ukoll għall-quddies ta' nhar Santa Marija.

'Il-Fustanija'

Din tinsab fil-faċċata tal-kampnar ta' fuq il-lemin tagħna kif inharsu lejn il-faċċata tal-knisja. L-iskrizzjoni ta' fuqha tghidilna li giet fonduta bil-ġenerożità tal-Kleru u l-poplu Mosti fl-1863. Ma jissemmiex isem il-funditur tagħha, iżda jingħad li hi wkoll ta' Ġulju Cauchi. Berikha l-Isqof Gaetano Pace Forno nhar it-18 t'Ottubru 1863. Fuqha hemm ix-xbihat ta' Santa Marija, tal-


Kuncizzjoni, ta' San Ġwann Battista u ta' San Pawl. It-tokki tagħha kienu jinstemgħu kull meta kien johroġ xi vjatu mill-knisja u meta kien għadhom jindaqqu t-tokki ta' 'Siegha lejl'. Iddoqq ukoll għal xi quddies speċjali ta' matul is-sena.

'Il-Kbira'


Il-qanpiena l-kbira tinsab għaliha fil-faċċata tal-kampnar ta' fuq ix-xellug tagħna ta' kif inharsu lejha.

Tinsab fil-post li jixirqilha, fil-kampnar lemini tal-knisja għax propjament dik hi n-naha tal-lemin tal-knisja u għalhekk tiehu d-dritta fuq shabha l-oħra tal-kampnar tal-lvant. Din saret mid-ditta Taljana ta' Ġenova ta' l-Ahwa fundituri Boerofu Venanzio fl-1864. Saret mill-ġbir minn fost il-Kleru u l-poplu Mosti u swiet Lm534. Fost il-kliem li jidher fuqha hemm din is-sentenza bil-Latin: "Audite Gentes de Longe Vocem Meam" li bil-Malti tfisser: "Isimghu Ġnus Lehni mill-Bogħod". Ix-xbihat li ġġib fuqha

huma dawk ta' Santa Marija fuq quddiem, San Ġużep u San Pawl fil-ġnub, u wara s-Salvatur. Giet imbiekka, kif ukoll ikkonsagrata fil-waqt li msemmiha 'Maria



Il-qanpiena l-kbira li hemm għaliha fuq il-kampnar tan-naha tal-Punent.



L-Isqof Gaetano Pace Forno li bierek u kkonsagra l-qanpiena l-kbira u bierek ukoll dik fustanija.

Assumpta' mill-Isqof Gaetano Pace Forno nhar id-29 ta' Dicembru 1864.

L-antiki kienu jsibuha bhala 'Tal-Mahluġ' ghax kienet saret bil-flus, il-biċċa l-kbira minnhom miġburin mill-qligh tal-mahluġ jew qoton li l-bdiewa Mostin ta' dak iż-żmien kienu jkabbru fl-ghelieqi taghhom. Ghalkemm skond kif jinghad, tizen biss 43 qantar lehinha wisq hlejju jwassal tassew fil-bogħod. Nisimghuha kuljum fit-tmienja u f'nofs inhar thabbrilna l-Misteru ta' l-Inkarnazzjoni. Hija tassew hasra li minn xi sentejn 'il hawn m'ghadniex nisimghuha wkoll thabbrilna l-hin ta' l-'Ave Marija'. It-tokki tagħha kienu jinstemgħu wkoll kmieni fil-ghodu qabel l-ewwel quddiesa li kienet tohroġ fl-erbgha bid-daqq tal-'*Pater Noster*' u tard fil-ghaxija fil-bidu tal-lejl f' 'Ta' l-Imwiet'. Ta' l-anqas, żammejna t-tradizzjoni li nisimghu t-tokki tagħha lejliet Santa Marija wara li tinharaq kull raddiena taġ-ġigġifogu hi u thabbrilna l-festa l-kbira ta' l-ghada, bil-qofol tagħha l-quddiesa sollenni bil-panigierku fiha fuq l-Assunta. 'Il-Kbira' wkoll, kull nhar ta' Hamis fil-ghaxija, flimkien ma' shabha jhabbru 't-twaqqif ta' l-Ewkaristija' u kull nhar ta' Ġimgha fit-tlieta ta' wara nofs inhar 'il-mewt ta' Kristu'.

Gheluq

Setghu kienu akbar, setghu kienu isbah - dawn huma l-qniepen tat-tempju li sebbah l-art Maltija. Jibqghu

jfakkruna tul iż-żmien, fl-imghoddi - meta t-tqassim taż-żmien kien għadu tista' tghid għal kollox f'idejn il-knisja - meta l-arloġġi kien għadhom rari u għalhekk il-hinijiet tal-jum kienu kollha mhabbra mit-tokki taghhom li kienu jghinu n-nies kif iqassmu l-jum ghax-xogħol.

Ifakkruna fuq kollox f'dawk niesna fqajrin ta' ilu u fl-imhabba taghhom sinciera lejn Alla u lejn il-knisja tiegħu.

F'mumenti ta' ferh, f'mumenti ta' niket, fil-ghodu u fil-ghaxija, il-qniepen kienu, għadhom u nittamaw li jibqghu jsejhu n-nies għat-talb u lejn il-knisja. Għal dawk li jemmnu huma l-lehen t'Alla.

Riferenzi:

1. *Musta - It's Memories and Charms (1911)* - Rev. Edgar Salomone, pġ. 23.
2. *Storja tal-Mosta bil-Knisja Tagħha (1930)* - E.B. Vella, pġ. 177.
3. *Bliet u Rħula Maltin (1971)* - Alfie Guillaumier, pġ. 120.
4. '*Il-Mosta*' Nru. 79, April/Mejju/Ġunju 1978 - Opri sbieħ li għandha l-Knisja Arcipretali Tagħna (6) - *Il-Qanpiena l-Kbira* - Joseph Borg.
5. *Hajr lis-sur Raymond Grech li ha paċenzja bija u telgħa fuq il-kampnari u għabli miktubin l-iskrizzjonijiet u x-xbihat li jidhru fuq is-seba' qniepen.*
6. *Hajr ukoll lil Dun Karm Mifsud ta' l-ghajnuna li tani billi fissirli bil-Malti l-iskrizzjonijiet Latini li fihom il-qniepen tar-Rotunda.*

22 ta' Jannar 2003.

High Wall

HWC 009/013




Setting New Standards
In Quality




Prices starting from Lm 170
including installation
5 Years Guarantee

Dorlee Co. Ltd.

F/H, Triq Seguna, L/O Halmann, Lija
Tel: 2147 0080 Mob: 7949 5633